



ਆਧਾਰ ਭ੍ਰਿਸ਼ਟਾਚਾਰ ਖਤਮ ਕਰਨ ਅਤੇ ਸ਼ਹਿਰੀਆਂ ਦੇ ਸਸ਼ਕਤੀਕਰਨ ਦਾ ਮਜ਼ਬੂਤ ਸਾਧਨ ਹੈ —ਸ੍ਰੀ ਰਵੀ ਸ਼ੰਕਰ ਪ੍ਰਸਾਦ

Posted On: 11 JUL 2017 11:37AM by PIB Chandigarh

Aadhaar an effective instrument in removing Corruption and enabling Citizen Empowerment: Shri Ravi Shankar Prasad

ਆਧਾਰ ਭ੍ਰਿਸ਼ਟਾਚਾਰ ਖਤਮ ਕਰਨ ਅਤੇ ਸ਼ਹਿਰੀਆਂ ਦੇ ਸਸ਼ਕਤੀਕਰਨ ਦਾ ਮਜ਼ਬੂਤ ਸਾਧਨ ਹੈ—ਸ੍ਰੀ ਰਵੀ ਸ਼ੰਕਰ ਪ੍ਰਸਾਦ

ਜੁਲਾਈ 11, 2017 ਨੂੰ ਸੀ ਐੱਸ ਸੀ ਐੱਸ ਪੀ ਵੀ ਨੇ 'ਸੀ ਐੱਸ ਸੀ ਰਾਹੀਂ ਆਧਾਰ ਸੇਵਾਵਾਂ — ਇੱਕ ਅਨੋਖੀ ਪਹਿਲਕਦਮੀ' ਬਾਰੇ ਵਰਕਸ਼ਾਪ ਦਾ ਆਯੋਜਨ ਕੀਤਾ। ਇਸ ਦਾ ਉਦੇਸ਼ ਪਿੰਡ ਪੱਧਰ ਦੇ ਉਦਮੀਆਂ (ਵੀ ਐੱਲ ਈਜ਼) ਵੱਲੋਂ ਗਰੀਬਾਂ ਅਤੇ ਵਾਂਝੇ ਭਾਈਚਾਰਿਆਂ ਦਰਮਿਆਨ ਸਾਂਝੇ ਸੇਵਾ ਕੇਂਦਰਾਂ (ਸੀ ਐੱਸ ਸੀਜ਼) ਰਾਹੀਂ ਆਧਾਰ ਸੇਵਾਵਾਂ ਦੇਣ ਦੇ ਮਾਮਲੇ ਵਿਚ ਹੋਈ ਪ੍ਰਗਤੀ ਨੂੰ ਦਰਸਾਉਣਾ ਹੈ।

ਕੇਂਦਰੀ ਇਲੈਕਟ੍ਰੋਨਿਕਸ, ਆਈ ਟੀ ਅਤੇ ਕਾਨੂੰਨ ਅਤੇ ਨਿਆਂ ਮੰਤਰੀ ਸ੍ਰੀ ਰਵੀ ਸ਼ੰਕਰ ਪ੍ਰਸਾਦ ਨੇ ਨਵੀਂ ਦਿੱਲੀ ਦੇ ਇੰਡੀਆ ਹੈਬੀਟੈਟ ਸੈਂਟਰ ਵਿਚ ਇਸ ਸੰਬੰਧ ਵਿਚ ਇੱਕ ਪ੍ਰੋਗਰਾਮ ਦਾ ਉਦਘਾਟਨ ਕੀਤਾ। ਉਨ੍ਹਾਂ (ਪਿੰਡ ਪੱਧਰ ਦੇ ਉਦਮੀਆਂ)ਵੀ ਐੱਲ ਈਜ਼ ਵੱਲੋਂ ਮੁਢਲੇ ਪੱਧਰ ਉੱਤੇ ਪ੍ਰਮੁੱਖ ਸੇਵਾਵਾਂ ਪ੍ਰਦਾਨ ਕਰਨ ਦੇ ਯਤਨਾਂ ਦੀ ਪ੍ਰਸ਼ੰਸਾ ਕੀਤੀ।

ਮਾਨਯੋਗ ਮੰਤਰੀ ਨੇ ਕਿਹਾ ਕਿ "ਮੈਨੂੰ ਸੀ ਐੱਸ ਸੀ ਵੀ ਐੱਲ ਈਜ਼ ਉੱਤੇ ਬਹੁਤ ਉਮੀਦਾਂ ਹਨ। ਸਾਡੇ ਵੀ ਐੱਲ ਈਜ਼ ਭਾਰਤ ਦੀ ਤਬਦੀਲੀ ਦੇ ਸਾਧਨ ਹਨ। ਸੀ ਐੱਸ ਈਜ਼ ਵਿੱਚ 10 ਲੱਖ ਲੋਕਾਂ ਨੂੰ ਰੋਜ਼ਗਾਰ ਹਾਸਲ ਹੋਇਆ ਹੈ, ਮੈਨੂੰ ਉਮੀਦ ਹੈ ਕਿ ਨੇੜਲੇ ਭਵਿੱਖ ਵਿੱਚ 1 ਕਰੋੜ ਲੋਕ ਸੀ ਐੱਸ ਸੀਜ਼ ਵਿਚ ਕੰਮ ਕਰਨਗੇ।"

ਸਰਕਾਰੀ ਮੁਹਿੰਮਾਂ ਅਧੀਨ ਵੀ ਐੱਲ ਵੀਜ਼ ਵੱਲੋਂ ਲੋਕਾਂ ਨੂੰ ਜਥੇਬੰਦ ਕਰਨ ਦੀ ਤਾਕਤ ਦਾ ਹਵਾਲਾ ਦੇਂਦੇ ਹੋਏ ਮਾਨਯੋਗ ਮੰਤਰੀ ਨੇ ਕਿਹਾ, "ਮੈਨੂੰ ਇਸ ਗੱਲ ਦੀ ਖੁਸ਼ੀ ਹੈ ਕਿ ਵੀ ਐੱਲ ਈਜ਼ ਨੇ ਨਕਦੀ-ਰਹਿਤ ਭਾਰਤੀ ਮੁਹਿੰਮ ਲਈ 2 ਕਰੋੜ ਲੋਕਾਂ ਨੂੰ ਟ੍ਰੇਡ ਕੀਤਾ ਹੈ।" ਉਨ੍ਹਾਂ ਕਿਹਾ "ਬੀਤੇ ਦਿਨੀਂ ਕੇਂਦਰੀ ਕਪੜਾ ਮੰਤਰੀ ਸ਼੍ਰੀਮਤੀ ਸਮ੍ਰਿਤੀ ਇਰਾਨੀ ਨੇ ਹੱਥਖੱਡੀ ਦੇ ਵਿਸਤਾਰ ਲਈ ਵੀ ਐੱਲ ਈਜ਼ ਦੀ ਮਦਦ ਲਈ ਸੀ। ਸਰਕਾਰ ਦੇ ਸਾਰੇ ਵਿਭਾਗ ਆਪਣੀਆਂ ਸੇਵਾਵਾਂ ਵਿੱਚ ਵੀ ਐੱਲ ਈਜ਼ ਨੂੰ ਸ਼ਾਮਲ ਕਰਨਾ ਚਾਹੁੰਦੇ ਹਨ।"

ਮੰਤਰੀ ਨੇ ਹੋਰ ਕਿਹਾ, "ਭ੍ਰਿਸ਼ਟਾਚਾਰ ਨੂੰ ਖਤਮ ਕਰਨ ਲਈ ਆਧਾਰ ਇੱਕ ਪ੍ਰਭਾਵੀ ਸਾਧਨ ਹੈ। ਅਸੀਂ ਭ੍ਰਿਸ਼ਟਾਚਾਰ ਨੂੰ ਖਤਮ ਕਰਕੇ 50 ਹਜ਼ਾਰ ਕਰੋੜ ਰੁਪਏ ਦੀ ਬੱਚਤ ਕੀਤੀ ਹੈ।" ਉਨ੍ਹਾਂ ਆਸ ਪ੍ਰਗਟਾਈ ਕਿ ਵੀ ਐੱਲ ਈਜ਼ ਮੌਕੇ ਤੇ ਖਰੇ ਉਤਰਨਗੇ ਅਤੇ ਭਾਰਤ ਨੂੰ ਭ੍ਰਿਸ਼ਟਾਚਾਰ ਮੁਕਤ ਬਣਾਉਣ ਵਿੱਚ ਸਰਕਾਰ ਦੀ ਮਦਦ ਕਰਨਗੇ।

ਮਾਨਯੋਗ ਮੰਤਰੀ ਉੱਤਰ ਪ੍ਰਦੇਸ਼, ਹਰਿਆਣਾ, ਰਾਜਸਥਾਨ, ਮੱਧ ਪ੍ਰਦੇਸ਼, ਪੰਜਾਬ, ਹਿਮਾਚਲ ਪ੍ਰਦੇਸ਼ ਦੇ ਤਕਰੀਬਨ 600 ਵੀ ਐੱਲ ਸੀਜ਼ ਨੂੰ ਸੰਬੋਧਨ ਕਰ ਰਹੇ ਸਨ। ਇਹ ਵਰਕਸ਼ਾਪ ਇੰਡੀਆ ਹੈਬੀਟੈਟ ਸੈਂਟਰ, ਨਵੀਂ ਦਿੱਲੀ ਵਿਖੇ ਆਯੋਜਿਤ ਕੀਤੀ ਗਈ ਜਿਸ ਵਿਚ ਇਲੈਕਟ੍ਰੋਨਿਕਸ ਅਤੇ ਆਈ ਟੀ ਮੰਤਰਾਲੇ, ਯੂ ਆਈ ਡੀ ਏ ਆਈ, ਖਾਦ ਵਿਭਾਗ, ਖੁਰਾਕ ਅਤੇ ਸਪਲਾਈ ਵਿਭਾਗ ਦੇ ਹੋਰ ਸੀਨੀਅਰ ਅਧਿਕਾਰੀ ਇਕੱਠੇ ਹੋਏ।

